

भा.व.से. अधिकाऱ्यांनी लोकपाल व  
लोकायुक्त अधिनियम २०१३ अंतर्गत मत्ता  
व दायित्वांची विवरणपत्रे सादर  
करण्यासाठी दि. १५.०४.२०१६ पर्यंत  
मुदतवाढ दिल्याबाबत.

## महाराष्ट्र शासन

### महसूल व वन विभाग

शासन परिपत्रक क्रमांक: आयएफएस-२०११/प्र.क्र.४६/फ-७

मादाम कामा रोड, हुतात्मा राजगुरु चौक,

मंत्रालय, मुंबई -४०० ०३२.

तारीख: ५ डिसेंबर, २०१५

#### वाचा -

- १) केंद्रीय कार्मिक व प्रशिक्षण विभाग, नवी दिल्ली यांची दि.२६/१२/२०१४ रोजीची अधिसूचना.
- २) केंद्रीय पर्यावरण वने तथा जलवायू परिवर्तन मंत्रालयाचे दि. १०/९/२०१४ चे पत्र.
- ३) महसूल व वन विभागाची समक्रमांकाची दि. २९/९/२०१४ व दि. ९/२/२०१५ ची पत्रे
- ४) कार्मिक व प्रशिक्षण विभाग, नवी दिल्ली यांचे कार्यालयीन ज्ञापन क्र. ४०७/१२/२०१४-  
AVD-IV-B, दि. १८.३.२०१५
- ५) महसूल व वन विभागाचे समक्रमांकाचे दि. २३/४/२०१५ चे शासन परिपत्रक
- ६) केंद्रीय कार्मिक व प्रशिक्षण विभाग, नवी दिल्ली यांचे कार्यालयीन ज्ञापन क्र.  
४०७/१२/२०१४-AVD-IV(B), दि. २५.०४.२०१५
- ७) केंद्रीय कार्मिक व प्रशिक्षण विभाग, नवी दिल्ली यांचे अ.शा.पत्र क्र. ४०७/१२/२०१४-  
एव्हीडी-IV(B), दिनांक-३०.०७.२०१५
- ८) महसूल व वन विभागाचे समक्रमांकाचे दि. १६/७/२०१५ चे शासन परिपत्रक
- ९) कार्मिक व प्रशिक्षण विभाग, नवी दिल्ली यांचे कार्यालयीन ज्ञापन क्र. ४०७/१२/२०१४-  
AVD-IV-B, दि. ११.१०.२०१५

शासन परिपत्रक -

लोकपाल व लोकआयुक्त अधिनियम, २०१३ मधील कलम ४४ नुसार राज्यातील भारतीय वन सेवेतील अधिकाऱ्यांनी त्यांची व त्यांच्या कुटुंबातील सदस्यांची (पत्नी/पती व अवलंबून असणारी मुले) दि. १ ऑगस्ट, २०१४ रोजीची स्थिती दर्शविणारी मत्ता व दायित्वाची विवरणपत्रे दि. १५.०९.२०१४ पर्यंत सादर करण्याची तरतूद सदर नियमामध्ये करण्यात आली होती. सदर मत्ता व दायित्वाची विवरणपत्रे सादर करण्यासाठी दि.३१.१२.२०१४ पर्यंतची मुदतवाढ देण्यात आली होती.तद्नंतर केंद्र शासनाने लोकपाल व लोकआयुक्त अधिनियम २०१३ मधील तरतूदीनुसार सादर करणे आवश्यक असलेली मत्ता व दायित्वांची विवरण पत्रे सादर करण्यास दि.३०.०४.२०१५ पर्यंत मुदत वाढविली. त्यानुसार उक्त संदर्भाधीन परिपत्रक क्र.५ अन्वये राज्यातील भारतीय वन सेवेतील अधिकाऱ्यांनी त्यांची मत्ता व दायित्वांची दि.०१.०८.२०१४ ची स्थिती दर्शविणारी विवरणपत्रे सदर नियमामध्ये विहित केलेल्या कार्यपद्धतीने दि.३०.०४.२०१५ पर्यंत सादर करण्यास कळविले होते. तद्नंतर केंद्रशासनाने उक्त संदर्भ क्र. ६ मध्ये नमूद दि.२५.४.२०१५ च्या कार्यालयीन जापनाअन्वये तसेच संदर्भ क्र. ७ मध्ये नमूद दि.३०.४.२०१५ च्या अर्थशासकीय पत्रान्वये लोकसेवक (मत्ता व दायित्वाचे विवरणपत्र सादर करणे व विवरणपत्रे दाखल करण्यामध्ये सूट देण्यासाठी मत्तंची मर्यादा) नियम २०१४ मध्ये सुधारणा केल्याचे कळविले असून त्यानुसार मत्ता व दायित्वांची वार्षिक विवरणपत्रे सादर करण्याची मुदत दि. १५.१०.२०१५ पर्यंत वाढविण्यात आल्याचे कळविले होते. त्यानुसार उक्त संदर्भाधीन परिपत्रक क्र. ८ अन्वये राज्यातील भारतीय वन सेवेतील अधिकाऱ्यांनी त्यांची मत्ता व दायित्वांची दि.०१.०८.२०१४ ची व दि.३१.०३.२०१५ ची स्थिती

दर्शविणारी विवरणपत्रे सदर नियमामध्ये विहित केलेल्या कार्यपद्धतीने दि.१५.१०.२०१५ पर्यंत सादर करण्यास कळविले होते.

२. केंद्रशासनाने आता उक्त संदर्भ क्र. ९ मध्ये नमूद दि.११.१०.२०१५ च्या कार्यालयीन जापनाअन्वये लोकसेवक (मत्ता व दायित्वाचे विवरणपत्र सादर करणे व विवरणपत्रे दाखल करण्यामध्ये सूट देण्यासाठी मत्तांची मर्यादा) नियम २०१४ मध्ये सुधारणा केल्याचे कळविले असून त्यानुसार मत्ता व दायित्वांची वार्षिक विवरणपत्रे सादर करण्याची मुदत दि. १५.०४.२०१६ पर्यंत वाढविण्यात आल्याचे कळविले आहे.

३. उक्त वस्तुस्थिती विचारात घेता लोकपाल व लोकआयुक्त अधिनियम, २०१३ नुसार मत्ता व दायित्वांची विवरणपत्रे सादर करण्यासंदर्भात सर्व भारतीय वनसेवेतील अधिकाऱ्यांनी खालील सूचनांनुसार कार्यवाही करावी.

- i. महाराष्ट्र संवर्गातील भारतीय वनसेवेतील सर्व अधिकाऱ्यांनी दि.०१.०८.२०१४ ची स्थिती दर्शविणारी त्यांची स्वतःची व त्यांच्या कुटुंबातील सदस्यांची (पत्नी/पती व अवलंबून असणारी मुले/मुली) मत्ता व दायित्वांची विवरणपत्रे दिनांक १५.०४.२०१६ रोजी किंवा त्यापूर्वी सादर करावीत.
- ii. महाराष्ट्र संवर्गातील भारतीय वनसेवेतील सर्व अधिकाऱ्यांनी त्यांची स्वतःची व त्यांच्या कुटुंबातील सदस्यांची (पत्नी/पती व अवलंबून असणारी मुले/मुली) दि.३१.०३.२०१५ रोजीची स्थिती दर्शविणारी मत्ता व दायित्वांची वार्षिक विवरणपत्रे दि.१५.०४.२०१६ रोजी किंवा त्यापूर्वी सादर करावीत.

सदर शासन परिपत्रक महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१५१२०५१२२२३२६७१९ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(वीरेन्द्र तिवारी)

मुख्य वनसंरक्षक (मंत्रालय)

प्रत,

१. मा. राज्यपालांचे सचिव, राजभवन, मलबार हिल, मुंबई
२. मा. मुख्यमंत्री यांचे प्रधान सचिव / सचिव
३. मा. मुख्य सचिव यांचे उपसचिव
४. मा. विरोधी पक्षनेता, विधान परिषद/विधानसभा, विधानमंडळ सचिवालय, विधानभवन
५. सर्व मा. संसद सदस्य, विधानमंडळ सदस्य, महाराष्ट्र राज्य
६. सर्व मंत्रालयीन विभागांचे अपर मुख्य सचिव/प्रधान सचिव/सचिव
७. महाराष्ट्र संवर्गातील भारतीय प्रशासन सेवेतील सर्व अधिकारी
८. उप सचिव (भा.पो.से.कक्ष), गृह विभाग, मंत्रालय, मुंबई
९. उप सचिव (भा.व.से.कक्ष), महसूल व वन विभाग, मंत्रालय, मुंबई
१०. निवड नस्ती, कार्यासन फ-७